

నిజామాబాద్ నగర ప్రజలకు

దసరా శుభాకాంక్షలు తెలిపిన మాజీ ఎమ్మెల్యే.....

ప్రజాజ్యోతి నిజామాబాద్ సిటీ: నిజామాబాద్ నగర ప్రజలకు మాజీ అర్బన్ ఎమ్మెల్యే గణేష్ బిగాల విజయదశమి శుభాకాంక్షలు తెలియజేశారు. ఈ మేరకు శనివారం నిజామాబాద్ నగర ప్రజలు కుటుంబ సభ్యులతో దసరా పండుగను సంతోషంగా గడుపుకోవాలని మాజీ ఎమ్మెల్యే గణేష్ బిగాల అమ్మవారిని కోరారు. ఈ సందర్భంగా ఆయన స్వగృహం అయిన టువంటి వ్యవసాయక్షేత్రంలో జమ్మి చెట్టుకు సోదరుడు మహేష్ బిగాల కుటుంబసభ్యులతో కలిసి ప్రత్యేక పూజలు నిర్వహించారు. ప్రజలంతా సుఖశాంతులతో ఆయురారోగ్యాలతో ఉండాలని కోరుకుంటూ అన్నం పెట్టే రైతన్నకు పాడి పంటలు పండి సుఖశాంతులతో ఉండాలని కోరుకున్నారు.



జాతీయ తెలుగు దినపత్రిక

ప్రజా జ్యోతి

ప్రతి అక్షరం - ప్రజాల కోసం

నిజామాబాద్

సోమవారం 14 సెప్టెంబర్ 2024 www.prajajyothinews.com పేజీలు :03

పొట్టి శ్రీరాములు పేరు మార్పుపై ఆర్గ్యవైశ్యులు..

ముక్తకంఠంతో ఖండించాలి



- అర్బన్ ఎమ్మెల్యే ధన్ పాల్

ప్రజా జ్యోతి, నిజామాబాద్ బ్యూరో : తెలుగు విశ్వవిద్యాలయం పొట్టి శ్రీరాములు పేరు మార్పుదాన్ని రాష్ట్రంలోని అర్బన్ శుభలంతా ముక్తకంఠంతో ఖండించాలని అర్బన్ ఎమ్మెల్యే ధన్ పాల్ సూర్యనారాయణ గుప్తా పిలుపునిచ్చారు. సేవా కార్యక్రమాల్లో ఆధ్యాత్మిక, కార్యక్రమాల్లో ఆర్గ్యవైశ్యులు ఎల్లప్పుడూ ముందుంటారని, సేవకు మారుపేరు ఆర్గ్యవైశ్యులని ఆయన అన్నారు. ఆదివారం నగరంలోని ఓ ప్రైవేట్ హోటల్ లో పట్టణ ఆర్గ్యవైశ్య సంఘం ఆధ్వర్యంలో ఆత్మీయ సమావేశం నిర్వహించారు. ఈ సందర్భంగా ఎమ్మెల్యే ధన్ పాల్ మాట్లాడుతూ ఆర్గ్యవైశ్య సంఘం ఆధ్వర్యంలో వినాయక నవరాత్రి ఉత్సవాలు, దుర్గామాత నవరాత్రి ఉత్సవాలు ఎంతో వైభవంగా నిర్వహించినందుకు అభినందించారు. హైదరాబాద్ లోని పొట్టి శ్రీరాములు తెలుగు విశ్వ విద్యాలయం పేరు మార్పు లనే నిర్ణయంపై ఆర్గ్యవైశ్యులు ముక్తకంఠంతో పోరాడాలని పిలుపునిచ్చారు. తెలుగు

యూనివర్సిటీ అం టోనే గుర్తుకు వచ్చే పొట్టి శ్రీరాములు పేరు మార్పు చేయడంపై తీవ్రస్థాయిలో ధ్వజమెత్తారు. పొట్టి శ్రీరాములు ఏ ప్రాంతానికో రాష్ట్రానికో చెందినవారు కాదని గుర్తించాలన్నారు. స్వాతంత్ర్య ఉద్యమంలో పాల్గొని గాంధీ జీ ప్రశంసలు అందుకున్న మహా వ్యక్తి అని ఈ సందర్భంగా గుర్తు చేశారు. అలాంటి పొట్టి శ్రీరాములు జ్ఞాపకార్థం తెలుగు విశ్వవిద్యాలయానికి ఆ పేరు పెట్టారని? కానీ ఇప్పుడు మార్పుదం సరికాదన్నారు. ప్రతేక ఆంధ్ర రాష్ట్రము కోసం ఆమరణ నిరాహార దీక్ష చేసే ప్రాణాలు అర్పించిన మహా స్మృత వ్యక్తి అని చెప్పారు. అలాంటి జాతీయ నాయకుని పేరు మార్పుదం అనేది స్వాతంత్ర్య సమరయోధులను, జాతీయ నాయకులను అవమానించడమేనని అన్నారు. పొట్టి శ్రీరాములు పేరు మార్పుపై ఆర్గ్యవైశ్యులు పోరాటం చేయాల్సిన అవసరం ఎంతైనా ఉందన్నారు. ఆర్గ్యవైశ్యులు ఐక్యంగా ఉండాలని ఐక్యతతోనే ఏదైనా సాధ్యమని అన్నారు. కార్యక్రమం లో



టిఆర్పి శ్రీనివాస్, ప్రధాన కార్యదర్శి సంపత్ కుమార్ గుప్తా, అర్బన్ సెక్రటరీ సెక్రటరీ దేవతా చంద్రశేఖర్ (చండు), గజవాడ శ్రీనివాస్, ధన్పాల్ శ్రీనివాస్, పార్టీ మారుతి, లాభిశెట్టి శ్రీనివాస్ గుప్తా, ప్రవీణ్ కుమార్ గుప్తా, తదితరులు పాల్గొన్నారు.

పోలీస్ శాఖ ఆధ్వర్యంలో ఆయుధ పూజా



ప్రజా జ్యోతి, నిజామాబాద్ బ్యూరో : నిజామాబాద్ జిల్లా పోలీస్ హెడ్ క్వార్టర్ లో దసరాపండుగ పురస్కరించుకొని ఆనవాయితీగా వస్తున్న సాంప్రదాయాన్ని పాటిస్తూ ఆయుధ పూజ, వాహనాలకు పూజ, బి.డి.టీ.ఎం సామాగ్రికి పూజా కార్యక్రమాని శనివారం పోలీస్ కమిషనర్ కల్చేశ్వర్ సింగెనవార్, నిర్వహించారు. ఆయుధాల పని తీరు, వాహనాల పనితీరును స్వయంగా పోలీస్ కమిషనర్ పరిశీలించారు. ఈ సందర్భంగా పోలీస్ కమిషనర్ ఈ దసరా అందరికీ శుభాలు చేకూరాలని ఆకాంక్షించారు. ఈ కార్యక్రమంలో అదనపు డి.సి.సి (అడ్మిన్) బి. కోటేశ్వర రావు, అదనపు డి.సి.సి (ఎ.ఆర్) శంకర్ నాయక్, అదనపు డి.సి.సి (లా అండ్ ఆర్డర్) బస్సారెడ్డి, ఆర్మాడ్ రిజర్వు ఎ.సి.పి నాగయ్య, స్పెషల్ బ్రాంచ్ ఇన్స్పెక్టర్, రిజర్వు ఇన్స్పెక్టర్లు, ఎమ్.టి సెక్షన్ పోలీస్ సిబ్బంది, ఆర్మాడ్ రిజర్వు సిబ్బంది, స్పెషల్ పాట్రి సిబ్బంది తదితరులు పాల్గొన్నారు.

సర్దార్ ప్రేమ్ సింగ్. వామన్ సింగ్ లకు ఘన నివాళి...



ప్రజాజ్యోతి నిజామాబాద్ సిటీ : స్వాతంత్ర్య సమరయోధులు సర్దార్ ప్రేమ్ సింగ్, సర్దార్ వామన్ సింగ్ వర్తతి సందర్భంగా వారి మనవళ్లు గాంధీ చౌక్ లోని అమరవీరుల స్తూపం వద్ద ఘన నివాళులు అర్పించారు. స్వాతంత్ర్య పోరాటంలో వారిరువురి పాత్రను గుర్తు చేసుకున్నారు. కార్యక్రమంలో అమిత్ సింగ్, హరిపాల్ సింగ్, జగమేష్ సింగ్, జస్ పాల్ సింగ్, సుక్విందర్ సింగ్, కరంజోత్ సింగ్, మిథున్ సింగ్, దిల్ రాజ్, గబ్బర్ సింగ్, భగత్ సింగ్, కల్చిప్ సింగ్, గురుదాస్ చైర్మన్ బిల్విందర్ సింగ్ (బబ్బు సింగ్) తదితరులు పాల్గొన్నారు.

ఊరురా దసరా సంబరాలు.



బోధన్ ప్రతినిధి అక్టోబర్ 12(ప్రజాజ్యోతి): రెంజల్ మండల కేంద్రంలోని పలు గ్రామాలలో విజయదశమి పురస్కరించుకొని చిన్న పెద్ద కులమతాలకు అతీతంగా బంగారాన్ని పంచుకుంటూ అలాయి బలయి తీసుకొని దసరాను ఘనంగా జరుపుకున్నారు.

ప్రాఫెసర్ సాయిబాబు కు సిపిఎం జిల్లా కమిటీ సంతాపం

ప్రజాజ్యోతి నిజామాబాద్ సిటీ: ఢిల్లీ యూనివర్సిటీలో అసిస్టెంట్ ప్రొఫెసర్ గా పని చేసిన సాయిబాబు గారు ఇటీవలన అనారోగ్యానికి గురై హాస్పిటల్లో ప్రాణాలు వదిన సందర్భంగా ఆయన మృతికి సిపిఎం నిజామాబాద్ జిల్లా కమిటీ సంతాపాన్ని ప్రకటించటం జరిగింది. ఈ సందర్భంగా పార్టీ జిల్లా కార్యదర్శి ఏ రమేష్ బాబు మాట్లాడుతూ ప్రొఫెసర్ సాయిబాబా పేద కుటుంబంలో జన్మించినప్పటికీ, వైకల్యం రావటంతో ఏమాత్రం చదువులు చదివి ఈ వ్యవస్థలో ఉన్న లోపాలను ఎప్పుటికప్పుడు ఎత్తిచూపుతూ, ప్రజా పరిపాలన కావాలని ఈ వ్యవస్థ మారాలని అనేక వ్యాసాలను ఉపన్యాసాలను చేయటం జరిగిందని చివరి వరకు ప్రజల కోసం పరితపించిన వ్యక్తి సాయిబాబా అని ఆయన ఆలోచనలను, మేధస్సును నాలుగు గోడల మధ్య బందీ చేస్తూ అంగవైకల్యాన్ని కూడా ఆలోచించకుండా నక్కలైట్లకు ఉన్నారని పేరుతో అనేక సంవత్సరాల పాటు జైలుకు చేయటంతో పాటు ఆయనకు ఆరోగ్య సమస్యలను సృష్టించిన ఈ రాజ్యం ఆయన మరణానికి జవాబు చెప్పవలసిన అవసరం ఉందని ఆయన తెలిపారు. ఇటీవలనే సుప్రీంకోర్టు ఆయనకు నిర్దోషిగా




విడుదల చేసినప్పటికీ, ఆరోగ్య సమస్యలు వెంటాడుతున్నాయని వాటి మూలంగానే ప్రొఫెసర్ సాయిబాబు ప్రాణాలు కోల్పోయారని తెలిపారు. సాయిబాబా మృతికి సిపిఎం జిల్లా కమిటీ ప్రగాఢ సంతాపాన్ని తెలియజేస్తుందని అన్నారు. ఈ కార్యక్రమంలో సిపిఎం జిల్లా కార్యదర్శి వర్ణ సభ్యులు పెద్ది వెంకట్ రాములు, సీనియర్ నాయకులు ఎం గంగాధరప్ప గారు పాల్గొన్నారు.

అంగరంగ వైభవంగా అమ్మవారి శోభాయాత్ర



బోధన్ రూరల్, ప్రజా జ్యోతి, అక్టోబర్ 13: - దుర్గామాత శవస్మరణికి ఉత్సవాలలో భాగంగా తొమ్మిది రోజుల పాటు భక్తులతో విశేష పూజలందుకున్న దేవి మాత నిమజ్జన శోభాయాత్ర అంగరంగ వైభవంగా కొనసాగింది. తొమ్మిది రోజుల పాటు పూజలు అందుకున్న అమ్మవారికి బోధన్ సార్వజనిక్ ఉత్సవ కమిటీ సభ్యులతో పాటు సబ్ కలెక్టర్ వికాస్ మహతో తో శోభాయాత్ర కార్యక్రమం ప్రారంభించారు. ఆదివారం సబ్ కలెక్టర్ వికాస్ మహతో సతీ సమేతంగా పూజలో పాల్గొన్నారు. పూజల అనంతరం భవానిమాత



దీక్షా దారులు, భక్తుల భజనలతో కోలాటాల నడుమ అత్యంత వైభవంగా శోభాయాత్ర కొనసాగింది. ఈ కార్యక్రమంలో తహసీల్దార్ విరల్, ఆర్ఐఐ వరుణ్, ఆలయ కమిటీ చైర్మన్ హరికాంత్ చారి, మార్కెట్ కమిటీ చైర్మన్ అంకూ సంధ్య దామోదర్, గ్రామ కమిటీ చైర్మన్ గంగాధర్ రావ్ పట్నాన్, కౌన్సిలర్లు తూము శరత్ రెడ్డి, పిట్ల సత్యనారాయణ, శ్రీకాంత్ గౌడ్, నాయకులు రుద్ర సత్యనారాయణ, బీర్పూర్ శంకర్, పూజారి లింగం, సాయిలు, భక్తులు, మహిళలు అధిక సంఖ్యలో పాల్గొన్నారు.

గంగమ్మ ఒడికి కదలిన ఆదిపరాశక్తి

- ఘనంగా అమ్మవారి శోభాయాత్ర.

బోధన్ ప్రతినిధి అక్టోబర్ 13(ప్రజాజ్యోతి): రెంజల్ మండలంలోని నీలా గ్రామంలో గత తొమ్మిది రోజులు నిర్వహించిన దేవి శరన్నవరాత్రి ఉత్సవాలు ప్రతి రోజు అత్యంత వైభవంగా నిర్వహించారు. అమ్మవారు రోజుకో రూపంలో దర్శనమిస్తూ భక్తులకు దర్శన భాగ్యం కల్పించారు. ఉత్సవాలు చివరి ఘట్టమైన ఆదివారం దేవిమాత నిమజ్జన కార్యక్రమంలో భాగంగా సాయంత్రం గ్రామ విఘ్నో శోభాయాత్ర నిర్వహించి భక్తులకు దర్శనం కల్పించారు. మహిళల కోలాటం, నృత్యాలు భక్తి పాటలు మధ్య శోభాయాత్ర ముందుకు సాగింది. ఇంటింటికీ మంగళహారతులు అమ్మవారికి ఇవ్వగా పురోహితులు అమ్మవారి ప్రసాదాలు భక్తులకు అందజేశారు. తొమ్మిది రోజులు మాలధారణ చేసిన స్వాములు వారి కుటుంబ సభ్యులు నియమ నిష్ఠలతో ఉంటూ దేవి శరన్నవరాత్రులు విజయవంతం చెయ్యడంతో గ్రామంలో పండగ వాతావరణం నెలకొంది. ఈ కార్యక్రమంలో మాజీ వైస్ ఎంపిపి యోగేష్, గ్రామ



పెద్దలు రాఘవేందర్, లక్ష్మణ్, సాయన్న, గ్రామ ప్రజలు, పెద్ద ఎత్తున మహిళలు పాల్గొన్నారు.

ఘనంగా దుర్గామాత నిమజ్జన శోభాయాత్ర

ప్రజా, జ్యోతి నిజామాబాద్ బ్యూరో... ఇందూరు యువత స్వచ్ఛంద సేవా సంస్థ కార్యాలయంలో శ్రీ దుర్గా దేవి సేవా ఉత్సవ కమిటీ ఆధ్వర్యంలో 9రోజుల పాటు ఘనంగా నిర్వహించారు. ఆదివారం అమ్మవారి నిమజ్జన శోభాయాత్ర కార్యక్రమం బాసర్ గంగానది వరకు కోనసాగింది. అనంతరం అమ్మవారి నిమజ్జనం నిర్వహించారు. ఈ కార్యక్రమంలో ఇందూరు యువత స్వచ్ఛంద సేవా సంస్థ సభ్యులు దుర్గా దేవి సేవా ఉత్సవ కమిటీ సభ్యులు తదితరులు పాల్గొన్నారు



అనుమానాస్పద స్థితిలో వ్యక్తి మృతి

ప్రజాజ్యోతి నిజామాబాద్ ప్రతినిధి: సవీపేట మండల కేంద్రానికి చెందిన మాజీ రేషన్ డీలర్ కొలాస సంజీవ్ కుమార్ (50), అనే వ్యక్తి ఆదివారం అనుమానాస్పద స్థితిలో మృతి చెందడం కలకలం రేపింది. పోలీసుల కథనం ప్రకారం సవీపేట్ మండల కేంద్రానికి చెందిన సంజీవ్ కుమార్ గతంలో రేషన్ డీలర్ గా పనిచేసేవాడు. ఈ మధ్యన ఒక ప్రైవేట్ జాబ్ చేస్తున్నాడని, సదరు మృతుడు అప్పుడప్పుడు తన స్నేహితులతో మద్యం తాగేవాడని, మద్యం తాగవద్దని మృతుని భార్య స్నేహితులకు చెప్పిందని అయినా దసరా రోజున రాత్రి ఇంట్లో జంబి ఇచ్చి బయటకు వెళ్లి తిరిగిరాలేదు. శనివారం రాత్రి మృతుడు సంజీవ్ తన స్నేహితుడు శ్రీనివాస్ (బిల్లా) తో కలిసి బయటకు వెళ్లి సవీపేట్ లోని ఓ ప్రైవేట్ వెంచర్ లో మద్యం తాగడని తెలిపారు, ఆదివారం ఉదయం స్థానికులు మృతుని భార్యకు తన భర్త శివాజీ చౌక్ వద్ద గల కాలువ లో పడి మృతి చెందాడని సమాచారం ఇవ్వగా ఘటన స్థలానికి వెళ్లి చూడగా అనుమానాస్పద స్థితిలో మృతి చెంది ఉన్నాడు. ఘటన స్థలాన్ని స్థానిక పోలీసులు, నార్ ఝరల్ సి.ఐ. సతీష్ పరిశీలించారు. మృతుని భార్య కొలాస సుమలత ఫిర్యాదు మేరకు అనుమానాస్పద మృతి కేసు నమోదు చేశామని నార్ ఝరల్ సి.ఐ. సతీష్ తెలిపారు. పంచనామా అసంతరం పోస్టుమార్డం నిమిత్తం మృతదేహాన్ని జిల్లా కేంద్ర ఆసుపత్రికి మృతదేహాన్ని తరలించామని ఎస్సై కె. వినయ్ తెలిపారు.



పేద ప్రజలకు అండగా ముఖ్యమంత్రి సహాయ నిధి.



బోధన్ ప్రతినిధి అక్టోబర్ 13(ప్రజాజ్యోతి): రెంజల్ మండలంలోని నీలా గ్రామంలో ఆదివారం రోజున ముఖ్యమంత్రి సహాయ నిధి ద్వారా వచ్చిన చెక్కలను కాంగ్రెస్ పార్టీ మండల అధ్యక్షుడు మోబిన్ ఖాన్ పంపిణీ చేశారు. ఈ సందర్భంగా ఆయన మాట్లాడుతూ ప్రతి ఒక్కరూ ముఖ్యమంత్రి సహాయ నిధి పథకాన్ని ప్రతీ ఒక్కరూ ఉపయోగించుకోవాలని అన్నారు. ఈ కార్యక్రమంలో గ్రామ అధ్యక్షులు

సాయిలు, గంగకృష్ణ, సాయిరెడ్డి, రాజు, కార్తీక్, రామచందర్, గంగా కిషన్, రాములు, మునీర్, సాయిసాధ్, సద్దాం, పేబాజ్, సలీం కార్యకర్తలు తదితరులు పాల్గొన్నారు.

డీలర్ల ఎంపికకై ఈనెల 15న మౌఖిక పరీక్ష

బోధన్ రూరల్, ప్రజా జ్యోతి, అక్టోబర్ 13 :- బోధన్ డివిజన్ లో ఖాళీగా ఉన్న 18 చౌకధరల దుకాణాల డీలర్ల భర్తీకై ఈనెల 15 నుండి మూడు రోజుల పాటు పట్టణంలోని సబ్ కలెక్టర్ కార్యాలయంలో మౌఖిక పరీక్ష నిర్వహించనున్నట్లు బోధన్ సబ్ కలెక్టర్ వికాస్ మహతో ఓ ప్రకటనలో తెలిపారు. డివిజన్ పరిధిలో 18 డీలర్ల పోస్టుల భర్తీకి గతనెల 26 వ తేదీన రాత పరీక్ష నిర్వహించారు. రాతపరీక్షలో ఒక్కొక్క పోస్టుకు ఐదుగురు ఎంపిక కావడంతో వారికి ఈనెల 15 నుండి 17 వరకు ఉదయం 10 గంటల సమయంలో మౌఖిక పరీక్ష నిర్వహించనున్నట్లు ఆయన తెలిపారు.

రామాలయానికి విరాళం అందజేశ



బోధన్ ప్రతినిధి అక్టోబర్ 13(ప్రజాజ్యోతి): రెంజల్ మండల కేంద్రంలోని సాలూపూర్ గ్రామంలో వుననిర్మిస్తున్న రామాలయానికి సాలూపూర్ గ్రామానికి చెందిన చంద్రశేఖర్ గారు దసరా సందర్భంగా వారి అమ్మగారు వెంకట లక్ష్మీ పేరు మీద ఒక్కలక్ష యాభై ఒక్కవెయ్యి రూపాయల విరాళం అందించారు. ఈ సందర్భంగా ఆలయ కమిటీ సభ్యులు వారి కుటుంబానికి సన్మానించి ప్రత్యేక ధన్యవాదాలు తెలియజేశారు. ఈ కార్యక్రమంలో ఆలయకమిటీ చైర్మన్ సిఠిన్, కుర్మా సాయిలు, గంగారాం, సగేష్, భూమిష్, గోవర్ధన్, సాయిలు, రాజు, సంతోష్, రాములు, మధు, గంగాధర్ తదితరులు పాల్గొన్నారు.

రేపటినుండి డిగ్రీ కాలేజీలు ముసివేత

ప్రజా జ్యోతి నిజామాబాద్ సిఠీ : సోమవారం నుంచి ప్రైవేట్ డిగ్రీ కాలేజీలను నిరవధికంగా మూసి వేస్తున్నట్లు ప్రైవేట్ కాలేజీ మేనేజ్ మెంట్ సృష్టించింది. ఈ మేరకు తెలంగాణ యూనివర్సిటీ రిజిస్ట్రార్ కు లిఖిత పూర్వకంగా తెలియజేశారు. గత మూడేళ్లుగా ప్రభుత్వం ప్రైవేట్ కాలేజీలకు పీజి రియంబర్స్ మెంట్ ఇవ్వడం లేదని దీని వల్ల కాలేజీల నిర్వహణ కష్టంగా మారిందని యాజమాన్యం ఆవేదన వ్యక్తం చేస్తుంది.

14న ఉపాధ్యాయుల ధర్నా

ప్రజాజ్యోతి నిజామాబాద్ సిఠీ: కలెక్టరేట్ ఎదుట ఈనెల 14న నిర్వహించే నిరసనకు షెడ్యూల్డ్ తెగ ఉపాధ్యాయులందరూ తరలిరావాలని డీటీఫ్ ప్రతినిధి బాలయ్య, ఎస్సీ, ఎస్టీ యూస్ ప్రతినిధి సుధాం, ఆరాయాపీఠీ ప్రతినిధి జమీల్ తెలిపారు. సమస్యల పరిష్కారం కోసం ఇటీవల డీఈవోని కలిస్తే అనుచితంగా ప్రవర్తించారని, దీనికి నిరసనగా ఈ కార్యక్రమం నిర్వహిస్తున్నామన్నారు.

ఇందూరు తిరుమలలో ఘనంగా దసరా వేడుకలు

ప్రజాజ్యోతి నిజామాబాద్ ప్రతినిధి: మోపాల్ మండలం నర్సింగ్ పల్లి లోని ఇందూరు తిరుమల గోవిందవనమాల క్షేత్రంలో దసరా వేడుకలను ఘనంగా నిర్వహించారు. ప్రముఖ నిర్మాణ దిల్ రాజు ఆయన సోదరుడు శిరీష్, సిసీ హోర్ ఆశిష్ క్షేత్రంలో నిర్వహించిన శమి పూజలో పాల్గొన్నారు. అనంతరం స్వామి వారి పల్లకి సేవ, విశేష ఏకాంత సేవ నిర్వహించారు. కార్యక్రమంలో ఆలయ ధర్మకర్తల నర్సింహ్ రెడ్డి దంపతులు, విజయసింహ్ రెడ్డి దంపతులు, బలగం సిసీ నిర్మాత హర్షిత్ రెడ్డి, గ్రామస్తులు తదితరులు పాల్గొన్నారు



సరస్వతి అభివృద్ధి కమిటీ ఆధ్వర్యంలో అంగరంగ వైభవంగా దేవీ నవరాత్రి ఉత్సవాలు

ప్రజాజ్యోతి నిజామాబాద్ ప్రతినిధి: ఆర్మూర్ అక్టోబర్ 13(ప్రజా జ్యోతి) ఆర్మూర్ మున్సిపాలిటీ పరిధిలోని ఏడవ వార్డ్ సరస్వతి నగర్ అభివృద్ధి కమిటీ అధ్యక్షులు సరేందర్ గౌడ్ ఆధ్వర్యంలో 9 రోజులపాటు శరన్నవరాత్రులు ఘనంగా నిర్వహించారు... ఈ సందర్భంగా సరస్వతి నగర్ అభివృద్ధి కమిటీ అధ్యక్షుడు అంగోలి సరేందర్ గౌడ్ మాట్లాడుతూ తొమ్మిది పాటు దేవిశరన్నవరాత్రులు ఉత్సవాలు నిర్వహించాము. వేద పండితులు రాజు ఆధ్వర్యంలో దేవిశరన్నవరాత్రులు భాగంగా చండీ హోమం, అన్న ప్రసాదం పెద్ద ఎత్తున భక్తులు పాల్గొని అమ్మవారిని దర్శించుకుని అన్నప్రసాదాన్ని విజయవంతం చేశారు, అమ్మవారిని ఘనంగా ఊరేగింపుగా తీసుకెళ్లి నిమజ్జనం చేసాము, కాలనీ మహిళా భక్తులు సంస్కృత కార్యక్రమాలతో అలరించారు... కార్యక్రమంలో ఉపాధ్యక్షుడు తంగనపల్లి నర్సయ్య, ప్రధాన కార్యదర్శి గంగాదాస్, జాయింట్ కార్యదర్శి, సరేంద్ర స్వామి, బ్రహ్మయ్య, గంగాధర్, గౌరవ అధ్యక్షులు మెడికల్ శ్రీధర్, అక్షంతల సరేందర్, సలహాదారుడు రజనీకాంత్ సర్దా చౌక్యావు విగ్రహ దాత శ్రీధర్ సాజన్య దంపతులు ప్రకాశ్ బ్యాంకు గంగన్నగడ్డి గంగాధర్ రాజయ్య తదితరులు పాల్గొన్నారు.....



మహాసభను జయప్రదం చేయండి



ప్రజాజ్యోతి నిజామాబాద్ ప్రతినిధి ఈ నెల 16న రుద్రూర్ మండల కేంద్రంలో నిర్వహించే సీపీఎం పార్టీ ఏరియా మహాసభను జయప్రదం చేయాలని సీపీఎం ఏరియా కార్యదర్శి నన్నేసాబ్ ప్రజలకు పిలుపునిచ్చారు. ఆదివారం రుద్రూర్ మండల కేంద్రంలో విలేకరుల సమావేశంలో ఆయన మాట్లాడారు. గత మూడేళ్ల కాలంలో పార్టీ చేసిన పోరాటాలు, ఉద్యమాలను సమీక్షించి, భవిష్యత్ పోరాటాలను రూపొందించుకుంటామని తెలిపారు. ఏరియా మహాసభకు సీపీఎం జిల్లా కార్యదర్శి రమేష్ బాబు, జిల్లా నాయకులు హాజరవుతున్నారని పేర్కొన్నారు. ఏరియా పరిధిలోని ఆరు మండలాల నాయకులు, కార్యకర్తలు, సభ్యులు, సానుభూతిపరులు, కార్మికులు, ప్రజలు అధిక సంఖ్యలో పాల్గొని మహాసభను జయప్రదం చేయాలని కోరారు. ఈ సమావేశంలో పార్టీ నాయకులు లక్ష్మణ్, సాయిబాబా తదితరులు పాల్గొన్నారు.

అట్టహాసంగా కిసాన్ మిలాప్..

ప్రజాజ్యోతి నిజామాబాద్ ప్రతినిధి: ఆర్మూర్ పట్టణంలోని తెలంగాణ విత్తనాభివృద్ధి సంస్థ కార్యాలయంలో ఆదివారం కిసాన్ మిలాప్ (అన్నదాతల ఆత్మీయ సమ్మేళనం) నిర్వహించారు. రాష్ట్ర విత్తనాభివృద్ధి సంస్థ చైర్మన్ అన్నేష్ రెడ్డి ఆధ్వర్యంలో నిర్వహించిన కార్యక్రమంలో ఆర్మూర్, బాల్కొండ రైతులు పాల్గొనగా, కాంగ్రెస్ ప్రభుత్వం రైతుల కోసం చేపడుతున్న కృషిని వివరించారు. కార్యక్రమంలో స్టేట్ మినరల్ డెవలప్మెంట్ సంస్థ చైర్మన్ ఈరవత్రి అనిల్, సహకార యూనియన్ లిమిటెడ్ చైర్మన్ మానాబ మోహన్ రెడ్డి, ఆర్మూర్, బాల్కొండ నియోజకవర్గ కాంగ్రెస్ ఇన్చార్జిలు వినయ్ కుమార్ రెడ్డి, సునీల్ రెడ్డి, మార్కెట్ ఛైర్మన్ మార గంగారెడ్డి, టీడీపీ జిల్లా అధ్యక్షుడు యాదగౌడ్, న్యూ డెమోక్రసీ నాయకులు ప్రభాకర్, దేవారాం, బీజేపీ రాష్ట్ర నాయకుడు పల్లె గంగారెడ్డి, గ్రంథాలయ సంస్థ మాజీ చైర్మన్ మార చంద్రమోహన్, వెంకట్ రాంరెడ్డి, తదితరులు పాల్గొన్నారు.

